

# ദേശീയ ജനാധിപത്യ സഖ്യം

പാലാ അസംബ്ലി നിയോജകമണ്ഡലം

## തിരഞ്ഞെടുപ്പ് പ്രകടനപത്രിക -2021

പാലാ നിയോജകമണ്ഡലം അസാധാരണമായ ഒരു രാഷ്ട്രീയ മത്സരത്തിനു സാക്ഷ്യം വഹിക്കുകയാണ്. 2019 ലെ തിരഞ്ഞെടുപ്പിൽ എൽ.ഡി.എഫ്. പ്രതിനിധിയായി തിരഞ്ഞെടുക്കപ്പെട്ട നേതാവ് യു.ഡി.എഫ്. സ്ഥാനാർത്ഥിയായി രംഗപ്രവേശനം ചെയ്യുന്ന കാഴ്ചയാണ് പാലായിലെ സമ്മതിദായകർ കാണുന്നത്. യു.ഡി.എഫ്. ആകട്ടെ തങ്ങളുടെ കാലങ്ങളായുള്ള സഖ്യകക്ഷി മറുപക്ഷത്തേക്കു പോയതിൽ അങ്കലാപ്പിലായിരിക്കുന്നു. കെ.എം. മാണിയെ അഴിമതിയുടെ പ്രതീകമായി അവതരിപ്പിച്ചിരിക്കുന്ന ഇടതുപക്ഷം കേരള കോൺഗ്രസ് ജോസ് പക്ഷത്തെ ചുമലിലേറ്റുന്നതും വെറുപ്പോടെയാണ് ജനങ്ങൾ കാണുന്നത്.

കേരള കോൺഗ്രസിന്റെ ഉത്ഭവം ഇന്ത്യൻ നാഷണൽ കോൺഗ്രസിലെ ആദ്യന്തര കലഹം മൂലമാണ്. മദ്ധ്യതിരുവിതാംകൂറിലെ മതവർഗ്ഗീയ ശക്തികളുടെ സജീവമായ ഇടപെടലും ഇതിനു പിന്നിൽ ഉണ്ടായിരുന്നു. കോൺഗ്രസിന്റെ ഏകാധിപത്യത്തിനും സംസ്ഥാനങ്ങളോടുള്ള വിവേചനത്തിനും എതിരായ വികാരങ്ങളും പ്രകടമായിരുന്നു. എന്നാൽ കാലക്രമേണ സ്വതന്ത്രമായ നിലപാടുകൾ തിരുത്തി കേരളത്തിലെ മുന്നണി രാഷ്ട്രീയത്തിലെ ദല്ലാൾമാരായി കേരള കോൺഗ്രസുകൾ മാറി.

ഒരു ദേശീയ പാർട്ടിയായ കോൺഗ്രസ് കേരളത്തിൽ വർഗ്ഗീയ ശക്തികൾക്ക് നിയന്ത്രണമുള്ള സംവിധാനത്തിലേക്ക് സാവധാനം നീങ്ങുകയായിരുന്നു. ഇൻഡ്യൻ നാഷണൽ കോൺഗ്രസിന് വർഗ്ഗീയ ചരായ നൽകാൻ നേതൃത്വം കൊടുത്തത് മീനച്ചിൽ താലൂക്കിലെ കോൺഗ്രസ് നേതൃത്വമായിരുന്നു. കോൺഗ്രസും കേരളാ കോൺഗ്രസും ഒരേ തുവൽ പക്ഷികളായി മാറിയ രാസപരിണാമം തുടർന്നുള്ള രാഷ്ട്രീയത്തിൽ ഇരുവർക്കും ഗുണകരമായി.

കർഷക പ്രേമവും അധ്വാനവർഗ്ഗ സിദ്ധാന്തവും തങ്ങളുടെ രാഷ്ട്രീയ അജണ്ട ഫലപ്രമായി മുന്നോട്ടു കൊണ്ടുപോകാനുള്ള മുടുപ്പുമായി കേരള കോൺഗ്രസ് ഉപയോഗിച്ചു. അധികാരം നിലനിർത്താൻ എല്ലാതരത്തിലുള്ള സ്വാർത്ഥതാല്പര്യങ്ങളെയും പ്രീണിപ്പിക്കൽ ആ പാർട്ടിയുടെ നയമായി. ആരെയും വെറുപ്പിക്കാതിരിക്കാനുള്ള എളുപ്പമാർഗ്ഗം മണ്ഡലത്തിൽ പുതിയൊരു സംരംഭവും തുടങ്ങാതിരിക്കലാണ് എന്ന് നമ്മുടെ മുൻ എം.എൽ.എ.മാർ മനസ്സിലാക്കി. കേരളത്തിൽ വികസനത്തിന്റെ ഗ്രാഫിൽ പാലാ പിന്നിലാകാനുള്ള കാരണവും ഇതുതന്നെ.

കേരള കോൺഗ്രസിന്റെ തെറ്റായ നയങ്ങളെ എതിർക്കേണ്ട ഇടതുപക്ഷം പാലായിൽ അപ്രസക്തമാണ്. കേരള കോൺഗ്രസിന്റെ ബി. ടീമായി അവർ പ്രവർത്തിക്കുകയായിരുന്നു. പാലാ മണ്ഡലത്തിലെ തദ്ദേശ സ്ഥാപനങ്ങളിലും സഹകരണ ബാങ്കുകളിലും ഈ സഹകരണം പലപ്പോഴും കണ്ടിട്ടുണ്ട്. തങ്ങൾക്കു വോട്ടുള്ള പ്രദേശങ്ങളിൽ മാത്രം നാമമാത്രമായ വികസനം എന്ന കേരളാ കോൺഗ്രസ് നയത്തെ എതിർക്കേണ്ട ഇടതുപക്ഷം നിശ്ശബ്ദരായിരുന്നു. യു.ഡി.എഫ്. സംവിധാനത്തിൽ തങ്ങൾ ഭരണം നയിച്ചിരുന്ന കാലമത്രയും പാലായുടെ വികസനത്തിനായി കോൺഗ്രസും ചെറുവിരൽ പോലും അനക്കിയിട്ടില്ല. എൽ.ഡി.എഫ്. ഭരണകാലത്തും നമുക്കായി ഒരുപദ്ധതിയും നടപ്പാക്കിയില്ല. ഇന്നു പാലായിലെ യഥാർത്ഥ പ്രതിപക്ഷം ദാരുണമായ ജനതാപാർട്ടിയാണ്. കഴിഞ്ഞ നാളുകളിൽ ഈ നിയോജകമണ്ഡലത്തിലെ നിരവധി പ്രശ്നങ്ങൾ ഏറ്റെടുക്കാൻ ബി.ജെ.പി.യ്ക്കു കഴിഞ്ഞിട്ടുണ്ട്.

45 വർഷത്തെ സഹകരണ വിരുദ്ധമായ പ്രീണന രാഷ്ട്രീയം അവസാനിപ്പിക്കാനുള്ളതാണ് ഈ തിരഞ്ഞെടുപ്പ്. കഴിഞ്ഞകാലങ്ങളിൽ പാലായിൽ എത്ര പൊതുഫണ്ട് ചിലവഴിച്ചിട്ടുണ്ട് എന്നതിനെ സംബന്ധിച്ച ഒരു ധവള പത്രം ഇറക്കാൻ എൻ.ഡി.എ. ഇടതുവലതു മുന്നണികളോട് ആവശ്യപ്പെടുന്നു.

വരുന്ന തിരഞ്ഞെടുപ്പിൽ എൻ.ഡി.എ.സ്ഥാനാർത്ഥി വിജയിച്ചാൽ പാലാ നിയോജകമണ്ഡലത്തിൽ വികസനത്തിന്റെ ഒരു പുതുമുഖം ഞങ്ങൾ വാഗ്ദാനം നൽകുന്നു. ഒരുകാലത്ത് കേരളത്തിലെ ഏറ്റവും വിക



സിതമായ മുൻസിപ്പാലിറ്റിയായിരുന്നു പാലാ. സ്വകാര്യ സംരംഭകരുടെ സംഭാവനയെന്നോണം വിദ്യാഭ്യാസ രംഗത്തും നാം മുന്നേറി. അധ്വാനിക്കുന്ന കർഷകർ വിളയിക്കുന്ന ഉല്പന്നങ്ങൾ ദേശീയ അന്തർദേശീയ മാർക്കറ്റുകൾ കയ്യടക്കിയിരുന്നു. ചെറുകിട വ്യവസായ രംഗത്തും ബാങ്കിംഗ് മേഖലയിലും പാലാ സംഭാവനകൾ നൽകി. കായികരംഗത്ത് നാം ദേശീയതലത്തിൽ ശ്രദ്ധിക്കപ്പെട്ടു. എന്നാലിന്ന് ഈ മേഖലകളിൽ നിന്നെല്ലാം നാം പിന്നോട്ട് പോയി.

ദേശീയ ജനാധിപത്യസഖ്യം താഴെപറയുന്ന കാര്യങ്ങൾ പാലാ നിയോജകമണ്ഡലത്തിൽ നടപ്പാക്കും എന്നു വാഗ്ദാനം നൽകുന്നു.

1. പാലാ നിയോജകമണ്ഡലത്തിൽ അപൂർണ്ണമായി കിടക്കുന്ന റോഡുകൾ പൂർത്തിയാക്കാൻ ശ്രമിക്കും. മലയോര മേഖലകളിൽ പ്രധാനമന്ത്രി ഗ്രാമസഭക്ക് യോജനയുടെ കീഴിൽ റോഡുകൾ നിർമ്മിക്കും. ചെറിയ റോഡുകൾ വീതികൂട്ടി നവീകരിക്കും.

മുത്തോലി - കൊടുങ്ങൂർ റോഡ് മൂന്നു നിയോജകമണ്ഡലങ്ങളെ ബന്ധിപ്പിക്കുന്ന റോഡാണ്. ഈ റോഡിനെ ദേശീയപാതയിലേക്കുള്ള ലിങ്ക് റോഡായി മാറ്റും. മിനച്ചിൽ പഞ്ചായത്തിനെ പാലാ മുൻസിപ്പാലിറ്റിയുമായി ബന്ധിപ്പിക്കുന്ന കളരിയാമാക്കൽ പാലത്തിന്റെ അപ്രോച്ച് റോഡ് പൂർത്തീകരിക്കും. ഭരണങ്ങാനം-ചേർപ്പുങ്കൽ റോഡ് പൂർണ്ണമാക്കും.

പാലാ നഗരത്തിൽ ബൈപാസിലെ ഗതാഗതക്കുരുക്കിന് പരിഹാരം കാണും പാലാ - കോഴാ റോഡ് വളവുകൾ നികത്തിയും വീതികൂട്ടിയും നവീകരിക്കാൻ അധികൃതരിൽ സമ്മർദ്ദം ചെലുത്തും.

2. മണ്ഡലത്തിൽ പ്രധാനമായും റബ്ബർ കൃഷിയാണുള്ളത്. റബ്ബറിൽ ഇടവിളകൾ നടാൻ കർഷകരെ പ്രേരിപ്പിക്കും. നിലവിൽ ഉപേക്ഷിക്കപ്പെട്ട ഇഞ്ചി, വാഴ, കപ്പ, കൈതച്ചക്ക കൃഷിചെയ്യാൻ കർഷകരെ പ്രേരിപ്പിക്കും.

പച്ചക്കറികൃഷി പ്രോത്സാഹിപ്പിക്കും. ഓരോ വീട്ടിലും അടുക്കളതോട്ടം എന്നതാണ് ലക്ഷ്യം.

സർക്കാരിന്റെ ആനുകൂല്യം ചെറുകിട കർഷകർക്കും ലഭിക്കണം. ഇപ്പോൾ ആനുകൂല്യങ്ങൾ വൻകിടക്കാർക്കുമാത്രമാണ് ലഭിക്കുന്നത്.

3. റബ്ബർ അഡിഷ്റീത ചെറുകിട വ്യവസായങ്ങൾക്കുയോജിച്ച സ്ഥലമാണ് പാലാ നിയോജകമണ്ഡലം. കേന്ദ്ര സർക്കാരിന്റെ സ്റ്റാർട്ട് അപ്പ് പദ്ധതിയിൽ ഉൾപ്പെടുത്തി വ്യവസായങ്ങൾ തുടങ്ങാൻ സംരംഭകരെ പ്രേരിപ്പിക്കും.

4. ഇന്നു പാരമ്പര്യ ഊർജ്ജ മേഖലയ്ക്ക് വൻ പ്രാധാന്യം കൈവന്നിരിക്കുന്നു. എല്ലാ വീടുകളിലും സബ്സിഡിയോടെയുള്ള സോളാർ പാനലുകൾ സ്ഥാപിക്കാൻ ശ്രമിക്കും.

നിയോജകമണ്ഡലത്തിൽ ചെറുകിട സോളാർ പാർക്കിന്റെ സാധ്യതാ പഠനം നടത്തും

5. ജൻ ജീവൻ പദ്ധതി പ്രകാരം എല്ലാ വീടുകളിലും കുടിവെള്ളം എത്തിക്കും.
6. PMAY/Life പദ്ധതി പ്രകാരം പഞ്ചായത്തുകൾ ഏറ്റെടുത്തു നടത്തേണ്ട ഗൃഹനിർമ്മാണം ത്വരിതപ്പെടുത്താൻ സമ്മർദ്ദം ചെലുത്തും.
7. മണ്ഡലത്തിലെ പട്ടികജാതി/വർഗ്ഗ കോളനികൾ പരിതാപകരമായ അവസ്ഥയിലാണ്. കോളനിയിലെ വീടുകൾ നവീകരിക്കാൻ നടപടികൾ സ്വീകരിക്കും.

8. കൊറോണയ്ക്ക് ശേഷം നിയോജകമണ്ഡലത്തിൽ തൊഴിലില്ലായ്മ രൂക്ഷമാണ്. റബ്ബർ കൃഷിയിൽ നിന്നും കർഷകർ പിൻതിരിയുന്നതും ഒരു കാരണമാണ്. തൊഴിൽ സേനയെ സ്വയംതൊഴിൽ കണ്ടെത്താൻ പ്രേരിപ്പിക്കും.

9. പാലാ വിദ്യാഭ്യാസ കേന്ദ്രമാണ്. അഭ്യസ്തവിദ്യരായ യുവാക്കൾക്ക് തൊഴിൽ പരിശീലനം നൽകാൻ Skill India പദ്ധതി പ്രകാരം ഓരോ പഞ്ചായത്തിലും നൈപുണ്യ വികസന കേന്ദ്രം തുടങ്ങും സ്റ്റാർട്ട് അപ്പ് പദ്ധതി



തിയിൽപ്പെടുത്തി പട്ടികജാതി/വർഗ്ഗവർഗ്ഗക്കാർക്കും വനിതകൾക്കും തൊഴിൽ സംരംഭം തുടങ്ങാൻ സഹായം നൽകും.

10. പാലാ നിയോജകമണ്ഡലത്തിൽ സാങ്കേതിക തൊഴിൽ പരിചയം ഉള്ളവർക്കായി ഒരു വ്യവസായ പാർക്ക് തുടങ്ങും. റബ്ബർ സാങ്കേതികവിദ്യ, വിവര സാങ്കേതികവിദ്യ, റോബോട്ടിക്സ്, ആർട്ടിഫിഷ്യൽ ഇൻ്റലിജൻസ് തുടങ്ങിയവയുമായി ബന്ധപ്പെട്ട സംരംഭങ്ങൾക്ക് മുൻഗണന.
11. വലവൂരിലെ IIT യിൽ നിന്നും വേഗത്തിൽ നെടുമ്പാശ്ശേരിയിൽ എത്താനുള്ള നിലവിലുള്ളതോ പരിഷ്കരിച്ചതോ പുതിയതോ ആയ റോഡിനായി സർവ്വേ നടത്തും.
12. നിയോജകമണ്ഡലത്തിലെ സർക്കാർ ആശുപത്രികളിൽ നിലവിലുള്ള സൗകര്യങ്ങൾ മെച്ചപ്പെടുത്തും. പാലാ ജനറൽ ആശുപത്രിയിൽ എല്ലാവിഭാഗങ്ങളിലും ഉള്ള സൂപ്പർ സ്പെഷ്യാലിറ്റി ആരംഭിക്കും.
13. കേന്ദ്രസർക്കാരിൻ്റെ ആയുഷ്മാൻ ഭാരത പദ്ധതി കേരളം വികലമായാണ് നടത്തിവരുന്നത്. പദ്ധതിയുടെ പൂർണ്ണപ്രയോജനം കേരളത്തിലെ ജനങ്ങൾക്കും ലഭിക്കാൻ പരിശ്രമിക്കും.
14. എല്ലാ കേന്ദ്ര ആവിഷ്കൃത പദ്ധതികളുടെയും പ്രയോജനം പാലാ നിയോജകമണ്ഡലത്തിലെ ജനങ്ങൾക്ക് പരമാവധി ലഭ്യമാക്കും.
15. പാലാ നഗരവും സമീപ പട്ടണങ്ങളും ശാസ്ത്രീയമായ ആസൂത്രണത്തിലൂടെ ഗതാഗതക്കുരുക്കിൽ നിന്നും മോചിപ്പിക്കും. പാലാ നഗരവും പഞ്ചായത്തു കേന്ദ്രങ്ങളും ഉൾപ്പെട്ട ഒരു ടൗൺഷിപ്പ് എൻ.ഡി.എ. വിഭാവനം ചെയ്യുന്നു. മാലിന്യങ്ങൾ അടിഞ്ഞുകൂടിയ മീനച്ചിലാറിനെ ശുദ്ധീകരിക്കും. പാലായെ പ്ലാസ്റ്റിക് മാലിന്യമുക്തമാക്കുന്നതിന് വേണ്ട അടിയന്തിര നടപടികൾ സ്വീകരിക്കും.
17. പാലായിൽ വിനോദ സഞ്ചാരത്തിനു വലിയ സാധ്യതയുണ്ട്. ഇലവീഴാപുഞ്ചിറ, ഇല്ലിക്കൽകല്ല് തുടങ്ങിയ സ്ഥലങ്ങളിലേക്ക് മേലുകാവിൽ നിന്നും സുഗമമായി യാത്ര ചെയ്യാനുള്ള സൗകര്യം ഉണ്ടാക്കും.
18. കേന്ദ്രസർക്കാരിൻ്റെ സാംസ്കാരിക ടൂറിസം പദ്ധതിയിൽ നിയോജകമണ്ഡലത്തിലെ വിവിധ മതവിഭാഗങ്ങളുടെ ആരാധനാലയങ്ങൾ ഉൾപ്പെടുത്താൻ പരിശ്രമിക്കും.
19. രാജ്യത്തെ കായിക രംഗത്ത് പാലായ്ക്ക് വലിയ സ്ഥാനമാണ് ഉണ്ടായിരുന്നത്. അന്തർദേശീയ നിലവാരമുള്ള കായിക താരങ്ങളെ വാർത്തെടുക്കാൻ നിയോജകമണ്ഡലത്തിൽ ഒരു സ്പോർട്സ് അക്കാദമി ആരംഭിക്കും.
20. സാംസ്കാരിക രംഗത്ത് വലിയ സംഭാവനകൾ നൽകിയ നിരവധി മഹാരഥന്മാർ നമ്മുടെ മണ്ഡലത്തിലുണ്ട്. രാമപുരത്തുവാരിയർ, ലളിതാംബിക അന്തർജനം, പാറേമ്മാക്കൽ ഗോവർണ്ണേടോർ, കൃഷ്ണൻ പറപ്പിള്ളി, പാലാ നാരായണൻ നായർ, പ്രവിത്താനം പി.എം. ദേവസ്വാ, കട്ടക്കയം ചെറിയാൻ മാപ്പിള തുടങ്ങി നിരവധി പേർ. ഇതിൽ ആദ്യപറഞ്ഞ നാലുപേരും രാമപുരംകാരാണ്. രാമപുരം കേന്ദ്രമായി മലയാള സർവ്വകലാശാലയുടെ ഒരു കേന്ദ്രം സ്ഥാപിക്കുന്നതായി അധികൃതരിൽ സമ്മർദ്ദം ചെലുത്തും.
21. ശബരിമല സ്ത്രീപ്രവേശനമായി ബന്ധപ്പെട്ട ഹിന്ദു സമൂഹത്തോട് വഞ്ചനാപരമായ നിലപാടാണ് ഇടതുപക്ഷം സ്വീകരിച്ചത്. വിശ്വാസ സംരക്ഷണത്തിനായി സഹന സമരം നടത്തിയ പതിനായിരങ്ങളെ കള്ളക്കേസിൽ കുടുക്കി ഇടതുപക്ഷം പീഡിപ്പിക്കുകയുണ്ടായി. സമരത്തോട് ഐക്യദാർഢ്യം പ്രകടിപ്പിക്കുന്നതിനു പകരം ഒട്ടകപക്ഷി നയമാണ് യു.ഡി.എഫും കൈക്കൊണ്ടത്. എൻ.ഡി.എ. കേരളത്തിൻ്റെ ഭക്തജന സമൂഹത്തിൻ്റെ വിശ്വാസം സംരക്ഷിക്കാൻ പ്രതിജ്ഞാബദ്ധമാണ്. അതുകൊണ്ടുതന്നെയാണ് ശബരിമല കർമ്മ സമിതിയുടെ നായികയെത്തന്നെ എൻ.ഡി.എ. പാലായിൽ സ്ഥാനാർത്ഥിയാക്കിയിട്ടുള്ളത്.

#### ഉപസംഹാരം

മുന്നണി ഭരണം തകർത്ത ഒരു ഭഗവാനം പോലെയാണ് പാലാ നിയോജകമണ്ഡലം. രാഷ്ട്രീയ നേതാക്കളുടെ ആദർശ ശൂന്യമായ 'കുടമാറ്റം' അവസാനിപ്പിക്കാനുള്ളതാണ് 2021 ലെ നിയമസഭാ തിരഞ്ഞെടുപ്പ്.

നമ്മുടെ പ്രശ്നങ്ങൾ ഒരു ദിവസം കൊണ്ട് പരിഹരിക്കാൻ കഴിയില്ല. ദീർഘകാലാടിസ്ഥാനത്തിലുള്ള പരിശ്രമം ആവശ്യമാണ്. ഒരു 'നവ പാലാ'യുടെ സൃഷ്ടിക്കായി ദേശീയ ജനാധിപത്യ സഖ്യത്തിൽ അണിചേരാൻ പാലായിലെ വോട്ടർമാരോട് ഞങ്ങളുടെ വിനീതമായ അപേക്ഷ. എൻ.ഡി.എ.യുടെ സാക്ഷാത്കാരം നിങ്ങളെ സമീപിക്കുന്ന ഡോ. ജെ. പ്രമീള ദേവിയെ താമര അടയാളത്തിൽ വോട്ടുചെയ്തു വിജയിപ്പിക്കണമെന്ന് അഭ്യർത്ഥിക്കുന്നു.